

---

“Hilfsverk Avstriya Beynəlxalq” təşkilatının dəstəyi ilə “Yerli hakimiyyət orqanları ilə qeyri-hökumət təşkilatları arasında himayədar (foster) qayğı və ailə əsaslı xidmətlər üzrə əməkdaşlıq modelinin işlənilib hazırlanması” layihəsi çərçivəsində 21-24 sentyabr tarixlərində Gürcüstanın Tbilisi şəhərinə təlim-təcrübə səfəri təşkil edilib.

Səfər çərçivəsində Azərbaycan nümayəndə heyəti ilə Gürcüstanın əmək, səhiyyə və sosial işlər nazirinin müavini David Lomidze, Sosial xidmətlər şöbəsinin müdiri cənab Moris Tsamalaşvali, Sosial proqramlar şöbəsinin müdir müavini xanım Eka Saneblidze, Uşaqlar əlilliyi olan şəxslərə və ahıllara qayğı üqayğı üzrə idarənin direktoru xanım Tamar Makharaşvilizə eyni zamanda Gürcüstanda de-institusionalizasiya sahəsində islahatların həyata keçirilməsi istiqamətində Gürcüstan hökumətinin əsas tərəfdaşı olan “Every Child” təşkilatının ölkə üzrə direktoru Andro Dadiani ilə görüşlər keçirilib.

Görüşlər zamanı Gürcüstanın Sosial Xidmətlər Departamenti ilə Azərbaycan Respublikası Təhsil Nazirliyinin De-institutlaşma və Uşaqların Müdafiəsi İdarəsi arasında birgə əməkdaşlığın prioritet istiqamətləri müəyyənləşdirilib. Müzakirələrdə Azərbaycanın de-institusionalizasiya sahəsində təcrübəsi yüksək qiymətləndirilib, bu təcrübənin öyrənilməsi, dövlət uşaq müəssisələrində qiymətləndirilmənin keçirilməsi üçün sorğuların tərtib edilməsi və dövlət uşaq müəssisələrinin transformasiya olunması məqsədilə Gürcüstanın Sosial Xidmətlər Departamenti əməkdaşlarının Azərbaycana səfərinin təşkil olunması haqda razılığa gəlinib.